



BÝRÁÐSFUNDUR

Vágs Býráð

Dagfesting: 30.04.2018 kl. 19:00
Málnr.: 17/00001

Nevndarlimir:: Dennis Holm
Kirstin Strøm Bech
Levi Mørk
Anna Brattaberg Samuelsen
Eyðbritt Krosslá
Dánjal Bjarkhamar
Conrad Gaard Joensen

Vara limir: Magnus Mørk Hjelm
Meinhard Edmund Vestureið

Ikki møtt: Eydis Kjærbo, fráboðað
Erhard Joensen, fráboðað

Nevndarskrivari: Petry Joensen

| Málsyvirilit | | | Síða |
|-----------------------|------------|--|------|
| Til viðgerðar | | | |
| 16/18 | 18/00058-2 | Umsókn um stuðul fyri árið 2018 - FC-Suðuroy | 3 |
| 17/18 | 18/00041-2 | Vágs Kappróðrarfelag søkir stuðul til umvæling av ognum felagsins. | 4 |
| 18/18 | 18/00087-2 | Sluppin Johanna, stuðul 2018 | 4 |
| 19/18 | 18/00099-3 | Samstarv við Talgildu Føroyar | 5 |
| 20/18 | 18/00098-3 | Umsókn um sølu av grundstykki matr. 500s | 5 |
| 21/18 | 18/00106-2 | Keyp av ognum í Skálamøl | 6 |



| | | | |
|-----------------------|------------|--|----|
| 22/18 | 18/00107-1 | Vegaföring á Oyrunum | 8 |
| 23/18 | 18/00118-1 | BHS, gjöld 2017 og 2018 | 10 |
| 24/18 | 17/00043-4 | Matrikulering av heilsumiðstöðini matr. nr. 610g | 11 |

Eydis Kjærbo hefur boða frá at hon er burturstødd og ynskir at varalimur tekur sætið.

Erhard Joensen hefur boða frá, at hann ikki kann møta til býráðsfundin í kvøld og at hvørki Jens Sivar ella Marin eri tøk, og tí mælir hann til at Meinhard Edmund Vestureið møtir í sítt stað.

Atkvøtt var um at Magnus Mørk Hjelm tekur sætið vegna Eydis Kjærbo og at Meinhard Edmund Vestureið tekur sætið vegna Erhard Joensen.

Einmælt samtykt at taka undir við, at teir taka sætið á býráðsfundinum.



16/18 Umsókn um stuðul fyri árið 2018 - FC-Suðuroy

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 05.03.2018 | 23/18 | 18/00058-2 |
| 2 Mentamálanevndin | 16.04.2018 | 33/18 | 18/00058-2 |
| 3 Fíggjarnevndin | 19.04.2018 | 25/18 | 18/00058-2 |
| 4 Vágs Býráð | 30.04.2018 | 16/18 | 18/00058-2 |

FC Suðuroy hevði innkallað Mentamálanevndina og Fíggjarnevndina hjá Vágs kommunu til fundar viðv. at umrøða árið 2018. Hesin fundur var 13. februar 2018.

Á fundinum fekk kommunan handaða eina uppgerð, sum vísir at felagnum tørvar samla 1.307.000 kr. fyri at reka felagið í 2018, harav 987.000 kr. fara til Betri deildina. Felagið søkir Vágs kommunu um ein stuðul uppá 290.000 kr. fyri árið 2018. Vágs kommuna hevur móttikið grannskoðaðan roknskapin fyri árið 2017, hann er tó ikki góðkendur av aðalfundinum enn.

Mentamálanevndin 05. marts 2018:

Einmælt samtykt at útseta málið til komandi fund.

Mentamálanevndin 16. april 2018:

Einmælt samtykt at mæla til at játta teimum 150.000,00 kr. nú. Men heita á felagið um at royna at søkja aftur í heyst.

Fíggjarnevndin 19. april 2018:

Einmælt samtykt at taka undir við Mentamálanevndini. Málið verður beint í býráðið.

Vágs Býráð 30. april 2018:

Einmælt samtykt at taka undir við hesum.



17/18 Vágs Kappróðrarfelag sækir stuðul til umvæling av ognum felagsins.

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 16.04.2018 | 31/18 | 18/00041-2 |
| 2 Fíggjarnevndin | 19.04.2018 | 26/18 | 18/00041-2 |
| 3 Vágs Býráð | 30.04.2018 | 17/18 | 18/00041-2 |

Formaðurin í Vágs Kappróðrarfelag hevur í skrivi boðað Vágs Kommuni, at teir ikki ynskja at halda fram við teirra ætlan viðvíkjandi keypi av Vaskiskúrinum.

Men at teir harafturímóti vilja umvæla verandi ogn hjá felaganum.

Í hesum sambandi sækir Vágs Kappróðrarfelag 100.000 kr. í stuðul fyri árið 2018.

Mentamálanevndin 16. april 2018:

Einmælt samtykt at mæla til at stuðla við 80.000,00 kr.. fyri árið 2018.

Fíggjarnevndin 19. april 2018:

Einmælt samtykt at taka undir við Mentamálanevndini. Málið verður beint í býráðið.

Vágs Býráð 30. april 2018:

Einmælt samtykt at taka undir við hesum.

18/18 Sluppin Johanna, stuðul 2018

| Viðgjørt av | Fundardagur | Málnr. | Journalnr. |
|--------------------|-------------|--------|------------|
| 1 Mentamálanevndin | 16.04.2018 | 35/18 | 18/00087-2 |
| 2 Fíggjarnevndin | 19.04.2018 | 28/18 | 18/00087-2 |
| 3 Vágs Býráð | 30.04.2018 | 18/18 | 18/00087-2 |

Vágs kommuna hevur 9. mars 2018 móttikið umsókn um stuðul til sluppina Johannu TG 326.

Søkt verður um “vanliga” stuðulin, umframt stuðul til keyp av tveimum seglum. Prísur sambært tilboðið úr Danmark er kr 63.450 pluss frakt, mvg osv.

Í fjør var játta felagnum kr. 60.000.

Mentamálanevndin 16. april 2018:

Einmælt samtykt at mæla til at játta vanliga stuðul uppá 60.000,00 kr.. fyri árið 2018. Heitt verður á Vágs Býráð um at viðgerða umsóknina um tær eyka 63.450,00 kr..

Fíggjarnevndin 19. april 2018:

Einmælt samtykt at taka undir við Mentamálanevndini. Málið verður beint í býráðið.



Vágs Býráð 30. april 2018:

Einmælt samtykt at játta vanligan stuðul uppá 60.000,00 kr. eftir tilmæli frá Mentamálaneyndini.

Somuleiðis einmælt samtykt, at játta stuðul til keyp av tveimum nýggjum seglum áljóðandi 63.450,00 kr. sum ein eyka (serstakan) stuðul fyri árið 2018.

19/18 Samstarv við Talgildu Føroyar

| Viðgjørt av | Fundardagur | Málnr. | Journalnr. |
|------------------|-------------|--------|------------|
| 1 Fíggjarnevndin | 19.04.2018 | 32/18 | 18/00099-3 |
| 2 Vágs Býráð | 30.04.2018 | 19/18 | 18/00099-3 |

Umboð fyri Talgildu Føroyar vóru hjá Vágs kommunu 21. mars 2018 og legði fram ætlan teirra viðv. Talgildu Føroyar og hvønn leiklut kommununnar koma at hava.

Ætlanin er at ein samstarvsavtala verður gjørd millum Vágs kommunu og Føroya Landsstýrið um Talgildu Føroyar.

Kostnaðurin fyri Vágs kommunu verður 686 t. kr. og fellur til gjaldingar í 3 ratum 1/1-2018, 1/1-2019 og 1/1-2020. Ongir pengar eru avsettir á FÆ18 til hetta. Sostatt skal hetta møguliga viðgerast sum eykajáttan.

Gerst verkætlanin dýrari enn tær ætlaðu 150 milliúnir krónurnar, ber Vágs kommuna ongan lut í hesum meirkostnað.

Fíggjarnevndin 19. april 2018:

Einmælt samtykt at mæla býráðnum til, at verða jaligur yvirfyri ætlanini. Og um flest allar kommunurnar taka undir við hesum ynskir Vágs kommuna eisini at verða partur av ætlanini.

Vágs Býráð 30. april 2018:

Einmælt samtykt at taka undir við Fíggjarnevndini.

20/18 Umsókn um sølu av grundstykki matr. 500s

| Viðgjørt av | Fundardagur | Málnr. | Journalnr. |
|---------------------------------|-------------|--------|------------|
| 1 Tekniska- og umhvørvisnevndin | 16.04.2018 | 22/18 | 18/00098-3 |
| 2 Fíggjarnevndin | 19.04.2018 | 31/18 | 18/00098-3 |
| 3 Vágs Býráð | 30.04.2018 | 20/18 | 18/00098-3 |

Bjartur Berg í Lágabø og Hjørdis Maria Henrysdóttir hava sent inn umsókn um ynski at keypa grundstykki á matr. 500s , Gjógvavegur 6.

Vágs Kommuna bjóðaði 23. August 2017 grundstykkir til almenna sølu sambært kunngerð nr. 122 frá 22 des. 2000 um alment útboð av kommunalari fastogn. Minsti ásetti prísur er 50.000 kr. fyri grundstykki á Gjógvabøi.



Umsøkjarnir hava bjóðað 50.000 kr..

Tekniska- og umhvørvisnevndin 16. april 2018:

Einmælt samtykt at TN tilmælir at selja matr. 500s fyri 50.000 kr. Málið verður beint til FN.

Fíggjarnevndin 19. april 2018:

Einmælt samtykt at taka undir við hesum. Málið verður beint í býráðið.

Vágs Býráð 30. april 2018:

Einmælt samtykt.

21/18 Keypt av ognum í Skálamøl

| Viðgjørt av | Fundardagur | Málnr. | Journalnr. |
|---------------------------------|-------------|--------|------------|
| 1 Tekniska- og umhvørvisnevndin | 16.04.2018 | 25/18 | 18/00106-2 |
| 2 Fíggjarnevndin | 19.04.2018 | 34/18 | 18/00106-2 |
| 3 Vágs Býráð | 30.04.2018 | 21/18 | 18/00106-2 |

Vágs Kommuna hevur fingið fleiri klagur frá borgarum, sum kæra um órudd í Skálamøl. Eisini hevur Umhvørvisstovan sent Vágs Kommunu áheitan um at fáa skil á viðurskiftini í Skálamøl.

T.d. Teldupostur frá Umhvørvisstovuni:

- **Fra:** Maria Gunnleivsdóttir Hansen (Umhvørvisstovan)
Emne: Fráboðan um klagu

Klaga er komin til Umhvørvisstovuna, og klaga er um, at ein bingja, við óruddi, "skræpu", akkumulatorar o.a. varð á hansara stykkið, matr. 613d í Vági. Lendi er eisini dálkað av olju.

Klagarin hevur kontaktað kommununa, bæði munnliga og skrivliga, men enn stendur órudd á hansara øki. Á stykkinum við síðurnar av, leigugrund, matr. 388a, (og kanska aðrastaðni við) stendur eisini órudd, bilvrak.

Sambært grein 1 í k. um umhvørvisreglur, er tað skyldan hjá Vágs kommunu, geva boð um, at órudd og annað burturkast skal beinast til hóskaði stað.

Gongdin í málinum síðani sep. 2016.

Starvsfólk hjá Teknisku deild hjá Vágs Kommuna hava verði á staðnum og staðfest, at øki við Skálamøl er dálka og sera órudduligt. Og umsitingin hevur í hesum sambandi sent skriv til



m.a. Sp.f á Brekkum, ið mettt verður at vera eigarin av tí mesta av óruddinum og er harvið eisini vera atvoldin til dálkingina, men hetta hevur ikki bøtt munandi um støðuna.

Serliga dálka eru kringøkið: (sí kort)

- Matr.nr 613e, sum er 188m² og ogn hjá Sp.f. á Brekkum.
- Matr.nr 388a, sum eitt verkstað á 140m², ið stendur á leigugrund hjá Vágs Kommuna.

Síðani at TD hevur sent áheitan um at rudda er tað síðani hend ein broytin í ár, har Sp.f á Brekkum hvørki er eigari av matr.nr 613e ei heldur av verkstaðnum, sum stendur á leigugrundini hjá VK.

Ístaðin er tað nú Suðuroyar Sparikassi, sum er eigari. Tekniska Deild hevur tí á fundi við Suðuroyar Sparikassa í mars 2018 lagt upp til, at Vágs Kommuna ognar sær matr.nr 613e, og verkstaðin sum stendur á matr.nr. 388a. Hetta hevur Sparikassin góðtikið, og boði Vágs Kommunu at keypa nevndu ognir fyri kr. 100.000,-.

Teldupostur frá Sparikassanum

- 100 tkr. fyri bæði – onkur er áhugaður í onkrum av lutinum á staðnum, um vit selja tað, verður tað móttrokna prísinum

Hettar tilboð er galdandi til 10. apríl 2018. Her er styttri freist, sum er grundað av, at annar partur er áhugaður í ogninum.

Blíðar heilsanir

Petur Óli Samuelsen
Deildarleiðari



TD mælir til at Vágs Kommuna tekur av tilboðnum frá Suðuroyar Sparikassa og keypur nevndu ognir.

- Skálmøll verður rudda
- Øki kann fríðkast og blíva eitt príði
- Øki liggur tætt við Ruth Smith Savnið og kirkjugarðinum, har m.a Ruth Smith liggur grivin. Tvs. her koma fremmanda fólk at vitja.
- Økið kann nýtast til parkeringspláss hjá m.a. Missiónshúsinum.



- Verkstaði kann brúkst sum goymslu/verkstað hjá Teknisku deild, sum mangla pláss til ymiskt tilfar.
- Heri Silvurdal og Fróði Mortensen hava kanna húsið/verkstaði og meta at hetta kann brúkast til goymslu og verkstað hjá TD.

Tekniska- og umhvørvisnevndin 16. april 2018:

Samtykt við 2 atkvøðum at taka undir at keypa ognirnar. Levi Mørk atkvøddi ímóti, at VK keypir ognirnar, men er fyri, at økið verður ruddað. Málið verður beint í FN.

Fíggjarnevndin 19. april 2018:

Fíggjarnevndin tekur undir við Teknisku- og umhvørvisnevndini og beinir málið í býráðið.

Vágs Býráð 30. april 2018:

Samtykt við 8 atkvøðum fyri at keypir ognirnar fyri 100.000,00 kr..

Peningur er ikki settur av á fíggjarætlanini 2018, og tí verður eisini veitt eykajáttan til hetta. Eykajáttanin skal hava tvinnar viðgerðir.

Levi Mørk heldur fast í støðuna hann hevði á fundi í Teknisku- og umhvørvisnevndini 16. apríl 2018.

22/18 Vegaføring á Oyrunum

| Viðgjørt av | Fundardagur | Málnr. | Journalnr. |
|--------------------------|-------------|--------|------------|
| 1 Havna- og Vinnunevndin | 17.04.2018 | 11/18 | 18/00107-1 |
| 2 Fíggjarnevndin | 19.04.2018 | 37/18 | 18/00107-1 |
| 3 Vágs Býráð | 30.04.2018 | 22/18 | 18/00107-1 |

Gøtuljós, yvirflatuvatn, vegatkomu o.a. á Oyrunum.

Nú nýtt virkseimi byrjar á Oyrunum, bæði í Marghøllini og í næstum eisini betongblandistøð, er spurningurin um gøtuljós og vegatkomuna vorðin aktuellur.

- Økið millum Marghøllina og Páls Høll er gjørt snøgt, vakurt. Her er asfalterað, bæði parkeringsøkið og innkomuvegurin, soleiðis at kringøkið oman á Oyrarnar, kring Pálshøll, innkoman til Marghøllina v.m. er innbjóðandi við byrjan.
- Betonblandistøðin kemur at hava virkseimi eysturi í krókinum inni á Oyrunum. Vegatkomu eystur um Marghøllina er tó í sera vánaligum standi, og verður neyðugt at bota um vegin í samband við at virkseimi hjá betonblandistøðini.

Gongdin hjá TD-toyminum á Oyrunum higartil:



- Arbeðsmenn hjá kommununi hava longu sett upp gøtuljós, soleiðis at økið millum Marghøllina og Páls Høll, omanfyri Marghøllina og eystanfyri Marghøllina verður upplýst.
 - TD hevur sett hetta arbeiði í gongd, sum partur av byggiætlanini. Og fyri at halda útreiðslunar til m.a. gøtuljós niðri, vóru kaðalar, og betongfundament til ljóssteyrar, lagdir samstundis sum grivið var í lendinum fyri el, telefon, o.a.
 - TD metur, at hetta arbeiði at vera alneyðugt, fyri trygd á økinum, og at hetta vera ein natúrligur partur av einari kommunalari uppgávu á einum almennum økið.
 - Arbeðsmenn hjá kommununi hava eisini lagt drenrør, soleiðis at yvirflatuvatn frá vegnum oman á Oyrarnar og landsvegnum verður leidd út á sjógv. Rør eru lögð í grøvina, sum varð grivin til fundamentini á Marghøllini.
 - Yvirflatuvatnið hevur verði stórus trupulleiki á økinum. Nakað varð gjørt í ovara partinum av vegnum oman á Oyrarnar í samband við útbyggingina av Vágsverkinum hjá SEV, men tað bar ikki til at gera niðasti partin, orsaka av m.ø. betonblandistøðini.
 - Hetta arbeiðið er nú gjørt, og alt yvirflatuvatn verður leitt burtur av økinum á sjógv.

SEV hevur gjørt vart við í samband við byggingina av Marghøllini, at tað er umráðandi at vegurin millum Pálhøll og Marghøllina ikki verður blokeraður til framtíðar virksemi hjá SEV. (her verður hugsa um bruna og trygdkrøv, og t.d. um nýggjur motorur ella stórir eykalutir skulu fraktast til virkið).

TD mælir tí til, at vegurin millum Páls Høll og Marghøllina verður opin sum alternativur atkomuvegur til Vágsverkið. (Sum er, eru stabbar settir á norðaru síðu fyri at sleppa undan ferðslu)

- Tvs. at TD mælir til, at vegurin verður frámatrikkuleraður til “litra” (eigur eisini at viðgerast í HVN).
- Tekniska deild mælir til, at økið á Oyrinum verður skipa soleiðis, at vegir gerst partur av kommunala vegakervinum, og at ein frámatrikulering av vegnum til “litra” verður gjørd.
- Og harvið metur TD er tað er rættast um Vágs kommuna bera ein part av útreiðslunum av vegagerðini.

Til støðutakan:

- Við tað at Vágs Ítróttarráð hevur borði kostnaðin av at asfaltera uttandurða kringøkið millum Marghøllina og Pálshøll, og atkomuvegin til Marghøllina, samt innkoyringsvegin til økið eystanfyri Marghøllina –(sum TD mælir til gerst partur av almenna vegakervinum)- skal HVN taka støðu til, um Vágs Kommuna ber part av kostnaðinum aftur til Vágs Ítróttarráð, ið svara til asfaltering av kringøkinum.
 - Samlaði kostnaðurin av at asfaltera uttandurða økið er kr. 240.130,- ex.mvg

**Havna- og Vinnunevndin 17. april 2018:**

Einmælt samtykt at HVN ber kostnaðin á 240.130 kr. at asfaltera kring økið. Málið verður beint í FN við umbøn um eykajáttan.

Fíggjarnevndin 19. april 2018:

Einmælt samtykt at taka undir við Havna- og Vinnunevndini og beina málið í býráðið.

Vágs Býráð 30. april 2018:

Samtykt við 7 atkvøðum fyri at taka undir við hesum. Conrad Gaard Joensen atkvøddi ímóti og Meinhard Edmund Vestureið atkvøddi blankt.

Eykajáttanin verður av innistandandi og skal hava tvinnar viðgerðir.

23/18 BHS, gjøld 2017 og 2018

| Viðgjørt av | Fundardagur | Málnr. | Journalnr. |
|-----------------------------|-------------|--------|------------|
| 1 Sosiala- og heilsunevndin | 17.04.2018 | 9/18 | 18/00118-1 |
| 2 Fíggjarnevndin | 19.04.2018 | 38/18 | 18/00118-1 |
| 3 Vágs Býráð | 30.04.2018 | 23/18 | 18/00118-1 |

Bú- og Heimatænastan í Suðuroy hevur ikki goldið húsaleigu fyri Hamragarð ella Eldrasambýlið síðan juni 2017. Ongin leigusáttmáli fyriliggur fyri 2017 ella 2018, men koyrt hevur verður eftir leigusáttmálunum, ið nakrantíð hava verið (teir vóru bara galdandi fyri 2015). BHS skuldi betala uml 204.000 kr/mør fyri eldrabústaðirnar hjá kommununi. Tvs at BHS skyldar kommunurin uml 1,8 mió í leigu.

Av tí, at BHS ikki hevur vilja goldið leigu í meir enn ½ ár hevur bókhaldið steðga mör-gjaldinum til eldraøki frá hálvum okt 2017. Tvs at kommunan við endan av mars 2018 skyldar BHS uml 7 mió umframt møguliga eyka-rokning fyri 2017 (teirra roknskapur er ikki liðugur enn, haldi eg).

Landskassin leggur út, soleiðis at BHS merkir onki til, at kommunan afturheldur pengum, men hendan støðan kann ikki halda fram.

Umsitingin mælir til, at kommunan krevur at BHS betalir alla skyldugu leigu beinanvegin. Harumframt verður mælt til, at kravt verður at ein nýggjur leigusáttmáli verður gjørdur har ongin ivi er um hvat skal gjaldast mánaðarliga. Um tað verður gjørt betalur kommunan sjálvandi sína skuld til BHS.

Sosiala- og heilsunevndin 17. april 2018:

Nevndin er samd um at heita á umboðini sum sita umboðandi Vágs kommunu í Bú- og Heimatænastuni í Suðuroy um, at syrgja fyri at ognirnar verða handlaðar sum skjótast um hetta er ætlanin.

Annar verður tikið undir við tilmælinum frá umsitingini, um at fáa øll fíggjarlig viðurskiftini og leigusáttmálar í rættlag skjótast tilber. Málið verður lagt fyri býráðið til støðutakan.

**Fíggjarnevndin 19. april 2018:**

Einmælt samtykt at leggja málið fyri býráðið. Borgarstjórin kunnar býráðið um teirra arbeiðið í Bú- og Heimatænastuni í Suðuroy.

Vágs Býráð 30. april 2018:

Borgarstjórin kunnar um gongdina í hesum málið, og hvar málið liggur nú.

24/18 Matrikulering av heilsumiðstöðini matr. nr. 610g

| Viðgjørt av | Fundardagur | Málnr. | Journalnr. |
|-----------------------------|-------------|--------|------------|
| 1 Fíggjarnevndin | 23.01.2017 | 9/17 | 17/00043-4 |
| 2 Sosiala- og heilsunevndin | 07.03.2017 | 11/17 | 17/00043-4 |
| 3 Sosiala- og heilsunevndin | 17.04.2018 | 10/18 | 17/00043-4 |
| 4 Fíggjarnevndin | 19.04.2018 | 39/18 | 17/00043-4 |
| 5 Vágs Býráð | 30.04.2018 | 24/18 | 17/00043-4 |

Heilsumiðstöðin í Vági er bygd av kommununum í tá Suðuroyar Sunnara læknadømi (Hovs-, Porkeris-, Sumbiar- og Vágs kommunu).

Heilsumiðstöðin hevur eisini øll árin verði partur í roknskapinum hjá Vágs kommunu, og hevur raksturin verði deildur í mun til fólkatálinum í kommununum.

Vágs kommuna stendur sum einasti tinglýst eigari av Heilsumiðstöðini.

Í gomlum skjølum frá Porkeris kommunu er viðfest ein samstarvsavtala kommunurnar millum um læknamiðstöðina í Vági, hendan avtalan er ikki undirskriva.

Fíggjarnevndin 23. januar 2017:

Einmælt samtykt at umsitingin arbeiðir við at fáa gjørt eina samstarvsavtalu sum byggir á tað sum altíð hevur verði praktisera. Tá samstarvsavtalan er góðkend av øllum kommununum verður hond tikin um matrikuleringina.

3. mars 2016

Umsitingin hjá Vágs kommunu hevur gjørt uppskot til samstarvsavtalu um heilsumiðstöðina í Vági, borgarstjórin hevur á felags fundi umrøtt uppskotið við hinar eigara kommunurnar.

Sosiala- og heilsunevndin 07. marts 2017:

Sosiala nevnd mælir til at grein 2 verður broytt soleiðis at tað verður formaðurin í Sosialu nevnd sum umboðar Vágs kommunu í hesum samstarvið.

Nevndin kann verða fyrisitingarlig men allur avgerðarrættur eigur at liggja hjá eistøku kommunustýrunum.

Samstarvsavtalan má somuleiðis taka atlit til kommunustýrisskipanina fyri Vágs kommunu, sum leggur upp til at kommuna er nevndarstýrd.

Umsitingin arbeiðir verður víðari við hesum málið. Og samlar saman viðmerkingarnar frá hinum kommununum eisini.



Umsitingin 10.04.2018/PJ:

Borgarstjóranir hava á fundi 20. mars 2018 umrøtt málið viðv. Heilsumiðstöðini, matrikulering, samstarvsavtalau og dagføring av bygninginum, og er hetta noterað í viðfesta skjali.

Sosiala nevnd verður at viðgerða tær niðurstøður fundurin hevur gjørt og leggja tilmælið fyri Fíggjarnevndina og Vágs býráð.

Sosiala- og heilsunevndin 17. april 2018:

Sosiala- og heilsunevndin heldur fast í at samtyktina frá 7. mars 2017.

Sjálvandi skal ein millumkommunal skipan verða sum viðgerð felags áhugamál viðv. heilsumiðstöðini.

Viðv. eigaraviðurskiftunum so mælir nevndin til at hetta verður tinglýst við støðið í fólkatálinum 2018, og at man framhaldandi bert útreiðslur til íløgu og rakstur í mun til fólkatálið pr. 1. januar í árinum.

Umsitingin skal greina skrivlig tað fyrisitingarliga arbeiðið sum verður gjørt vegna heilsumiðstöðina. Málið verður lagt fyri býráðið.

Fíggjarnevndin 19. april 2018:

Einmælt samtykt at leggja málið fyri býráðið eftir at hinar kommununar hava tikið støðu.

Vágs Býráð 30. april 2018:

Borgarstjórin kannar um at hinar kommunurnar ikki hava tikið støðu enn, so málið verður útsett til komandi fund.

FUNDURIN LOKIN KL. 21:30

GERÐABÓKIN GÓÐKEND:

Dennis Holm

~~Eydis Kjerbo~~
Magnus Mørk Hjelm

Kirstin Strøm Bech

Levi Mørk

Anna Brattaberg Samuelsen

Eyðbritt Krosslá

Dánjal Bjarkhamar

Conrad Gaard Joensen

~~Erhard Joensen~~
Meinhard Edmund Vestureið